

eul_wid: isy-aa

Ἡρώδης ὁ Μιμογράφος · Herodas the Mimiamb Poet

Mimiamb

Μιμιάμβοι

Period: Ἑλληνιστική [Hellenistic](#)
Dialect: Ἴωνική Ἰαμβική [Ionic Iambic](#)
Domain: Δράμα [Drama](#)
Format: Ἑμμετρος Verse

- book 1 ΜΗΤΡΙΧΗ
- book 1.1 Θ[ρείσ]σα, ἀράσσει τὴν θύρην τις· οὐκ ὄψηι μ[ή] τ[ις] παρ' ἡμέων ἐξ ἀγροικίης ἦκει; ΘΡΕΙΣΣΑ
- book 1.3 τίς τ[ὴν] θύρην; ΓΥΛΛΙΣ ἐγῶδε. ΘΡ. τίς σύ; δειμαίνεις ἄσσον προσελθεῖν; ΓΥ. ἦν ἰδοῦ, πάρειμ' ἄσσον.
- book 1.5 <ΘΡ.> τίς δέ εἰ <σ> σύ; <ΓΥ.> Γυλλίς, ἡ Φιλαινίδος μήτηρ. ἄγγειλον ἔνδον Μητρίχηι παρεῦσάν με. ΘΡ.καλεῖ— <ΜΗ.> τίς ἐστιν; <ΘΡ.> Γυλλίς. <ΜΗ.> ἀμμή
- book 1.7 Γυλλίς. στρέψον τι, δούλη. τίς σε μοῖρ' ἔπεις' ἐλθεῖν, Γυλλίς, πρὸς ἡμέας; τί σὺ θεὸς πρὸς ἀνθρώπους;
- book 1.10 ἤδη γάρ εἰσι πέντε κου, δοκέω, [μ]ῆν[ε]ς ἐξ οὗ σε, Γυλλίς, οὐδ' ὄναρ, μὰ τὰς Μοίρας, πρὸς τὴν θύρην ἐλθοῦσαν εἶδε τις ταύτην. ΓΥ.μακρὴν ἀποικέω, τέκνον, ἐν δὲ τῆς λαύρης ὁ πηλὸς ἄχρῖς ἰγνύων προσέστηκεν,
- book 1.15 ἐγὼ δὲ δραίνω μυῖ ὅσον· τὸ γὰρ γῆρας ἡμέας κατέλκει καὶ σκιὴ παρέστηκεν. [ΜΗ.].ε καὶ μὴ τοῦ χρόνου καταψεύδεο·
- book 1]. γὰρ, Γυλλί, κητέρους ἄγχειν. ΓΥ.σίλλ[α]ινε· ταῦτα τῆς νεωτέρης ὕμιν
- book 1.20 πρόσεστιν. <ΜΗ.> ἀλλ' οὐ τοῦτο μὴ σε θερμήνηι. <ΓΥ.> ἀλλ' ὦ τέκνον, κόσον τιν' ἤδη χηραίνεις χρόνον μόνη τρύχουσα τὴν μίαν κοίτην; ἐξ οὗ γὰρ εἰς Αἴγυπτον ἐστάλη Μάνδρις δέκ' εἰς μῆνες, κούδὲ γράμμα σοι πέμπει,
- book 1.25 ἀλλ' ἐκλέλησται καὶ πέπωκεν ἐκ καινῆς. κεῖ δ' ἐστὶν οἶκος τῆς θεοῦ· τὰ γὰρ πάντα, ὅς' ἔστι κου καὶ γίνετ', ἔστ' ἐν Αἰγύπτωι· πλοῦτος, παλαιστρη, δύναμις, εὐδία, δόξα, θέαι, φιλόσοφοι, χρυσίον, νεηνίσκοι,
- book 1.30 θεῶν ἀδελφῶν τέμενος, ὁ βασιλεὺς χρηστός, Μουσῆιον, οἶνος, ἀγαθὰ πάντ' ὅς' ἂν χρήζηι, γυναῖκες, ὀκόσους οὐ μὰ τὴν Ἄιδεω Κούρηι ἀστέραις ἐνεγκεῖν οὐραν[ὸς] κεκαύχεται, τὴν δ' ὄψιν οἶα πρὸς Πάρι[ν] κοτ' ὥρμησαν
- book 1.35 κριθῆναι καλλονήν—λάθοιμ' αὐτάς]. κο[ί]την οὖν τάλαιν[α] σὺ ψυχὴν ἔχ[ο]υσ[α] θάλπεις τὸν δίφρον; κατ' οὖν λήσεις] καὶ σευ τὸ ὥριον τέφρη κάψει.]νον ἄλληι κήμερας μετάλλαξον
- book 1.40

- τὸ]ν νοῦν δὺ' ἢ τρεῖς, κίλαρῃ κατάστηθι (.).....ἰς ἄλλον· νηὺς μιῆς ἐπ' ἀγκύρης οὐκ] ἀσφαλῆς ὀρμεῦσα· κεῖνος ἦν ἔλθῃ].[.].ν[.] μηδὲ εἷς ἀναστήσει ἡ]μέαςτοδινὰ δὲ ἄγριος χειμῶν
- book 1.45 ..[.....]., κοῦδὲ εἷς οἶδεν]ν ἡμέων ἄστατος γὰρ ἀνθρώποις].λη[.]ς. ἀλλὰ μήτις ἔστηκε
- book 1 σύνεγγυς ἡμῖν; <ΜΗ.> οὐδὲ εἶ]ς. <ΓΥ.> ἄκουσον δὴ ἅ σοι χρ[εῖ]ζους' ὦδ' ἔβην ἀπαγγεῖλαι·
- book 1 ὁ Ματαλ[ί]νης τῆς Παταικίου Γρύλλος, ὁ πέντε νικέων ἄθλα, παῖς μὲν ἐν Πυθοῖ, δις δ' ἐν Κορίνθῳ τοὺς Ἰουλον ἀνθεῦντας, ἄνδρας δὲ Πίσσῃ δις καθεῖλε πυκτεύσας, πλουτέων τὸ καλόν, οὐδὲ κάρφος ἐκ τῆς γῆς
- book 1.55 κινέων, ἄθικτος ἐς Κυθηρίην σφρηγίς, ἰδὼν σε καθόδῳ τῆς Μίσσης ἐκύμηνε τὰ σπλάγχχ' ἔρωτι καρδίην ἀνοιστρηθεῖς, καί μεν οὔτε νυκτὸς οὔτ' ἐπ' ἡμέρην λείπει τὸ δῶμα, [τέ]κνον, ἀλλὰ μευ κατακλαίει
- book 1.60 καὶ ταταλ[ί]ζει καὶ ποθέων ἀποθνήσκει. ἀλλ', ὦ τέκνον μοι Μητρίχη, μίαν ταύτην ἀμαρτίην δὸς τῇ θεῶι· κατάρτησον σαυτήν, τὸ [γ]ῆρας μὴ λάθῃ σε προσβλέψαν. καὶ δοιὰ πρήξεις· ἦδε. [.]..[.]..[.]
- book 1.65 δοθήσεται τι μέζον ἢ δοκεῖς σκέψαι, πείσθητί με· φιλέω σε, να[ί] μὰ τὰς Μοίρας. ΜΗ.Γυλλί, τὰ λευκὰ τῶν τριχῶν ἀπαμβλύνει τὸν νοῦν· μὰ τὴν γὰρ Μάνδριος κατὰπλωσιν καὶ τὴν φίλην Δήμητρα, ταῦτ' ἐγὼ [έ]ξ ἄλλης
- book 1.70 γυναικὸς οὐκ ἂν ἠδέως ἐπήκουσα, χολὴν δ' αἰδεῖν χῶλ' ἂν ἐξεπαίδευσά καὶ τῆς θύρης τὸν οὐδὸν ἐχθρόν ἠγεῖσθαι. σὺ δ' αὖτις ἔς με μηδὲ ἓν <α> , φίλη, τοῖον φέρουσα χώρει μῦθον· ὃν δὲ γρήηρισι
- book 1.75 πρέπει γυναιξὶ τῆς νέης ἀπάγγελλε· τὴν Πυθέω δὲ Μητρίχην ἕα θάλπειν τὸν δίφρον· οὐ γὰρ ἐνγελαῖ τις εἰς Μάνδριν. ἀλλ' οὐχὶ τούτων, φασί, τῶν λόγων Γυλλίς
- book 1 δεῖται· Θρέισσα, τὴν μελαινίδ' ἔκτ[ρ]ιψον
- book 1.80 κῆκτημόρους τρεῖς ἐγγέασ[α] τ]οῦ [ά]κρήτου καὶ ὕδωρ ἐπιστάξασα δὸς πιεῖ[ν]. ΓΥ. καλῶς.
<ΜΗ.> τῇ, Γυλλί, πῖθι. <ΓΥ.> δεῖξον οὐ[.].....πα.[πείσουσά ς' ἦλθον, ἀλλ' ἔκη[τι] τῶν ἰρῶν.
<ΜΗ.> ὦν οὐνεκέν μοι, Γυλλί, ὦνα[
- book 1.85 <ΓΥ.> οσσοῦ γένοιτο, μᾶ, τέκνον π[.]..... ἠδύς γε· ναὶ Δήμητρα, Μητρ[ί]χη, τοῦτ[ου] ἠδίων' οἶνον Γυλλίς οὐ πέ[π]ωκέν [κω. σὺ δ' εὐτύχει μοι, τέκνον, ἀσ[φα]λί[ζε]ν [δέ σαυτήν· ἐμοὶ δὲ Μυρτάλη τε κ[αὶ Σ]ίμη
- book 1.90 νέαι μένοινεν, ἔστ' ἂν ἐνπνέη[ι] Γυλλίς.
- book 2 ΒΑΤΤΑΡΟΣ
- book 2.1 ἄνδρες δικασταί, τῆς γενῆς μ[έ]ν οὐκ ἐστέ ἡμέων κριταὶ δῆκουθεν οὐδὲ [τ]ῆς δόξης, οὐδ' εἰ θαλῆς μὲν οὗτος ἀξίην τῇ[ν] νηῦν ἔχει ταλάντων πέντ', ἐγὼ δὲ μ[η]δ' ἄρτους,
- book 2.5].περέξει Βάτταρόν [τι π]ημήνας·].κ.ι.ι.[.]ωλυκον γὰρ [..]κλαυσαι].ιησομαστοσηιασ[.]γχωρη].σμε.ι.ι. ἐστὶ τῆς [πό]λιος κήγῳ, ... ζ]ῶμεν οὐκ ὥς βουλό[με <σ>]θ' ἀλλ' ὥς ἡμέας
- book 2.10]ρος ἔλκει. προστάτην [..]ει Μέννην ἐγὼ] δ' Ἄρι[στοφ]ῶντα· πὺξ [νε]νίκηκεν
- book 2 Μέν]νης, [Ἀρι]στοφῶν δὲ κ[....] νῦν ἄγχει· ...]η ἐστ' [ἀλη]θέα ταῦτα, το[ῦ] ἡ]λίου δύντος ...].θετωσ[.]ων ἄνδρες [..]ιχε χλαῖναν
- book 2.15].νωσε.ι.ω προστάτ[η] τ]εθώρηγμαι].χ...ν “ἐξ Ἄκης ἐλήλρουθα πυρ]οὺς ἄγων κῆστησα τὴν κακὴν λιμόν,”]ε πρό[ρ]νας ἐκ Τύρου· τί τῷ δήμῳι;] δωρεὴν γὰρ οὔτ' οὗτος πυρούς
- book 2.20

.....]θιν οὐτ' ἐγὼ πάλιν κείνην. εἰ δ' οὐνεκεν πλεῖ τὴν θάλασσαν ἢ χλαῖναν ἔχει τριῶν μνέων Ἀττικῶν, ἐγὼ δ' οἰκέω ἐν γῇ τρίβωνα καὶ ἀσκέρας σαπρὰς ἔλκων, βίηι τιν' ἄξει τῶν ἐμῶν ἐμ' οὐ πείσας,

book 2.25 καὶ ταῦτα νυκτός, οἷχετ' ἡμῖν ἡ ἀλεωρή τῆς πόλιος, ἄνδρες, κάπ' ὅτ <ε> ωι σεμνύνεσθε, τὴν αὐτονομίην ὑμέων θαλῆς λύσει. ὃν χρῆν ἑαυτὸν ὅστις ἐστὶ κακ ποίου πηλοῦ πεφύρῃτ' εἰδότες ὥς ἐγὼ ζῶειν

book 2.30 τῶν δημοτέων φρίσσοντα καὶ τὸν ἥκιστον. νῦν δ' οἱ μὲν ἐόντες τῆς πόλιος καλυπτῆρες καὶ τῇ γενεῇ φυσῶντες οὐκ ἴσον τούτῳ πρὸς τοὺς νόμους βλέπουσι κῆμὲ τὸν ξεῖνον οὐδεὶς πολίτης ἠλόγησεν οὐδ' ἦλθεν

book 2.35 πρὸς τὰς θύρας μευ νυκτὸς οὐδ' ἔχων δαΐδας τὴν οἰκίην ὑφῆψεν οὐδὲ τῶν πορνέων β[ί]ηι λαβῶν οἷχκεν· ἀλλ' ὁ Φρυξ οὗτος, ὁ νῦν θαλῆς ἐών, πρόσθε δ', ἄνδρες, Ἀρτίμυς, ἅπαντα ταῦτ' ἔπρηξε κοῦκ ἐπιιδέσθῃ

book 2.40 οὔτε νόμον οὔτε προστάτην οὐτ' ἄρχοντα. καίτοι λαβῶν μοι, γραμματεῦ, τῆς αἰκείης τὸν νόμον ἄνειπε, καὶ σὺ τὴν ὀπὴν βῦσον

book 2 τῆς κλεψύδρης, βέλτιστε, μέχρις οὗ <ν> εἶπηι, μὴ ἴπροστεῖ κῦσος φῆι τι κώ τάπης ἡμῖν,

book 2.45 τὸ τοῦ λόγου δὴ τοῦτο, λήϊς κύρσηι. ΓΡΑΜΜΑΤΕΥΣ

book 2.46 ἐπὴν δ' ἐλεύθερός τις αἰκίσηι δούλην ἢ ἔ <λ> κων ἐπίσπηι, τῆς δίκης τὸ τίμημα διπλοῦν τελείτω. ΒΑ. ταῦτ' ἔγραψε Χαιρώνδης, ἄνδρες δικασταί, καὶ οὐχὶ Βάτταρος χρήζων

book 2 θαλῆν μετελθεῖν. ἦν θύρην δέ τις κόψηι, μνην τινέτω, φησί· ἦν δὲ πύξ ἀλοιήσηι, ἄλλην πάλι μνην· ἦν δὲ τὰ οἰκί' ἐμπρήσηι ἢ ὄρους ὑπερβῇι, χιλίας τὸ τίμημα ἔνειμε, κῆν βλάψῃι τι, διπλόον τίνειν.

book 2.55 ὥικει πόλιν γάρ, ὦ θάλης, σὺ δ' οὐκ οἶσθας οὔτε πόλιν οὔτε πῶς πόλις διοικεῖται, οἷκεῖς δὲ σήμερον μὲν ἐν Βρικινδήροις ἐχθές δ' ἐν Ἀβδήροισιν, αὔριον δ' ἦν σοι ν[α]ῦλον διδοῖ τις, ἐς Φασηλίδα πλώσῃι.

book 2.60 ἐ[γ]ὼ δ' ὅπως ἂν μὴ μακρηγορέων ὑμέας, ὦνδρες δικασταί, τῇ παροιμίῃι τρύχω, πέπονθα πρὸς θάλητος ὅσσα κῆμ πίσσηι μῦς πύξ ἐπλήγην, ἡ θύρη κατήρηκται τῆς οἰκείης μευ, τῆς τελέω τρίτην μισθόν,

book 2.65 τὰ ὑπέρθυρ' ὀπτά. δεῦρο, Μυρτάλη, καὶ σὺ· δεῖξον σεωυτὴν πᾶσι· μηδέν' αἰσχύνει· νόμιζε τούτου[ς] οὕς ὀρηῖς δικάζοντας πατέρας ἀδελφούς ἐμβλέπειν. ὀρητ' ἄνδρες, τὰ τίματα' αὐτῆς καὶ κάτωθεν κᾶνωθεν

book 2.70 ὥς λεῖα ταῦτ' ἔτιλλεν ὠναγῆς οὗτος, ὅτ' εἴλκεν αὐτὴν κάβιάζετ'—ὦ γῆρας, σοὶ θυέτω ἐπ[εῖ] τὸ αἶμ' ἂν ἐξεφύσησεν

book 2 ὥσπερ Φίλι[π]πος ἐν Σάμῳ κοτ' ὁ ἴβρεγκος, γελᾷς; κίν[α]ιδός εἰμι καὶ οὐκ ἀπαρνεῦμαι,

book 2.75 καὶ Βάτταρός μοι τοῦνομ' ἐστὶ κώ πάππος ἦν μοι Σισυμβρᾶς κώ πατὴρ Σισυμβρίσκος, κῆπορνοβός[κ]ευν πάντες, ἀλλ' ἔκητ' ἀλκῆς θαρσέων λε[.]α[.]οιμαν εἰ θαλῆς εἴη. ἐραῖς σὺ μὲν ἴσω[ς] Μυρτάλης; οὐδὲν δεινόν·

book 2.80 ἐγὼ δὲ πυρέων· ταῦτα δούς ἐκεῖν' ἔξεις. ἡ νῆ Δί', εἴ σευ θ[ά]λπεταί τι τῶν ἔνδον, ἔμβυσσον εἰς τὴν χεῖρα Βατταρίῳ τιμήν, καὐτὸς τὰ σαυτοῦ θλῇ λαβῶν ὅπως χρήζεις. ἐν δ' ἔστιν, ἄνδρες—ταῦτα μὲν γὰρ εἴρηται

book 2.85 πρὸς τοῦτον—ὑμεῖς δ' ὥς ἀμαρτύρων εὖντων γνώμηι δικαίῃι τὴν κρίσιν διαιτᾶτε. ἦν δ' οἶον ἐς τὰ δοῦλα σώματα σπεύδῃι κῆς βάσανον αἰτῇι, προσδίδωμι κάμαυτόν· λαβῶν, θαλῇ, στρέβλου με· μοῦνον ἢ τιμή

- book 2.90 ἐν τῷ μέσῳ ἔστω· ταῦτα τρυτάνηι Μίνως οὐκ ἂν δικάζων βέλτιον διήιτησε. τὸ λοιπόν, ἄνδρες, μὴ δοκεῖτε τὴν ψῆφον τῷ πορνοβοσκῷ Βαττάρῳ φέρειν, ἀλλὰ ἅπασι τοῖς οἰκεῦσι τὴν πόλιν ξεῖνοις.
- book 2.95 νῦν δείξετ' ἡ Κῶς κῷ Μέροψ κόσον δραίνει, κῷ Θεσσαλὸς τίν' εἶχε κήρακλῆς δόξαν, κῷ σκληπιὸς κῶς ἦλθεν ἐνθάδ' ἐκ Τρίκκης, κῆτικτε Λητοῦν ὧδε τεῦ χάριν Φοῖβη. ταῦτα σκοπεῦντες πάντα τὴν δίκην ὀρθῇ
- book 2 γνῶμη κυβερνᾷτ', ὥς ὁ Φρύξ τὰ νῦν ὕμιν πληγεῖς ἀμείνων ἔσσειτ', εἴ τι μὴ ψεῦδος
- book 2 ἐκ τῶν παλαιῶν ἡ παροιμία βάζει.
- book 3 ΜΗΤΡΟΤΙΜΗ
- book 3.1 οὕτω τί σοι δοίησαν αἱ φίλαι Μοῦσαι, Λαμπρίσκε, τερπνὸν τῆς ζοῆς τ' ἐπαυρέσθαι, τοῦτον κατ' ὧμου δεῖρον, ἄχρῃς ἡ ψυχὴ αὐτοῦ ἐπὶ χειλέων μοῦνον ἢ κακὴ λειφθῇ.
- book 3.5 ἔκ μευ ταλαίνης τὴν στέγην πεπόρθηκεν χαλκίνδα παίζων· καὶ γὰρ οὐδ' ἀπαρκεῦσιν αἱ ἀστραγάλοι, Λαμπρίσκε, συμφορῆς δ' ἤδη ὀρμαῖ ἐπὶ μέζον. κοῦ μὲν ἡ θύρη κεῖται τοῦ γραμματιστέω—καὶ τοιηκὰς ἡ πικρὴ
- book 3.10 τὸν μισθὸν αἰτεῖ κῆν τὰ Ναννάκου κλαύσω— οὐκ ἂν ταχέως λήξειε· τὴν γε μὴν παίστριν, ὅκουπερ οἰκίζουσιν οἳ τε προυνεῖκοι κοῖ δρηπέται, σάφ' οἶδε κῆτέρῳ δεῖξαι. κῆ μὲν τάλαινα δέλτος, ἦν ἐγὼ κάμνω
- book 3.15 κηροῦς' ἐκάστου μηνός, ὀρφανὴ κεῖται πρὸ τῆς χαμεύνης τοῦ ἐπὶ τοῖχον ἐρμῖνος, ἦν μήκοτ' αὐτὴν οἶον Ἀίδην βλέψας γράψῃ μὲν οὐδὲν καλόν, ἐκ δ' ὅλην ξύσῃ· αἱ δορκαλίδες δὲ λιπαρώτεραι πολλόν
- book 3.20 ἐν τῇσι φύσῃσι τοῖς τε δικτύοις κεῖνται τῆς ληκύθου ἡμέων τῇ ἐπὶ παντὶ χρώμεσθα. ἐπίσταται δ' οὐδ' ἄλφα συλλαβὴν γνῶναι, ἦν μὴ τις αὐτῷ ταῦτά πεντάκις βώσῃ. τριτὴμέρηι Μάρωνα γραμματίζοντος
- book 3.25 τοῦ πατρὸς αὐτῷ, τὸν Μάρωνα ἐποίησεν οὗτος Σίμωνας ὁ χρηστός· ὥστ' ἔγωγ' εἶπα ἄνουν ἐμαυτήν, ἥτις οὐκ ὄνους βόσκειν αὐτὸν διδάσκω, γραμμάτων δὲ παιδεῖν, δοκεῖς' ἀρωγὸν τῆς ἁωρίας ἔξειν.
- book 3.30 ἐπεὰν δὲ δὴ καὶ ρῆσιν οἶα παιδίσκον ἢ ἡ γῶ μιν εἶπεῖν ἢ ὁ πατὴρ ἀνώγωμεν, γέρων ἀνὴρ ὡσὶν τε κῶμμασιν κάμνων, ἐνταῦθ' ὅκως νιν ἐκ τετρημένης ἡθεῖ “Ἀπολλων ... Ἀγρεῦ ...”, “τοῦτο” φημί “κῆ μάμμη,
- book 3.35 τάλης, ἐρεῖ σοι—κῆστὶ γραμμάτων χήρη— κῷ προστυχῶν Φρύξ.” ἦν δὲ δὴ τι καὶ μέζον γρυῖαι θέλωμεν, ἢ τριταῖος οὐκ οἶδεν τῆς οἰκίης τὸν οὐδόν, ἀλλὰ τὴν μάμμη, γρηῖν γυναῖκα κῶρφανὴν βίου, κείρει,
- book 3.40 ἢ τοῦ τέγευς ὕπερθε τὰ σκέλεα τείνας κάθητ' ὅκως τις καλλίης κάτω κύπτων. τί μευ δοκεῖς τὰ σπλάγχνα τῆς κἀκῆς πάσχειν ἐπεὰν ἴδωμι; κοῦ τόσοσ λόγος τοῦδε· ἀλλ' ὁ κέραμος πᾶς ὥσπερ ἴτ <ρ> ἰα θλῆται,
- book 3.45 κῆπῃν ὁ χειμῶν ἐγγὺς ἦι, τρί' ἡμαιθα κλαίουσα ἐκάστου τοῦ πλατύσματος τίνω· ἐν γὰρ στόμ' ἐστὶ τῆς συνοικίης πάσης, “τοῦ Μητροτίμης ἔργα Κοττάλου ταῦτα”, κἀληθὶν' ὥστε μὴδ' ὀδόντα κινῆσαι.
- book 3 ὄρη δὲ κοίως τὴν ράκιν λελέπηκε πᾶσαν, κατ' ὕλην, οἶα Δῆλιος κυρτεύς ἐν τῇ θαλάσσει, τῷμβλὺ τῆς ζοῆς τρίβων. τὰς ἐβδόμας δ' ἄμεινον εἰκάδας τ' οἶδε τῶν ἀστροδιφέων, κοῦδ' ὕπνος νιν αἰρεῖται
- book 3.55

- νοεῦντ' ὅτ' ἤμος παιγνίην ἀγινῆτε. ἀλλ' εἴ τί σοι, Λαμπρίσκε, καὶ βίου πρῆξιν ἐσθλὴν τελοῖεν
αἶδε κάγαθῶν κύρσαις, μῆλασσον αὐτῶι— ΛΑΜΠΡΙΣΚΟΣ Μητροτίμη, <μῆ>
- book 3.58 ἐπεύχεο· ἔξει γὰρ οὐδὲν μεῖον. Εὐθίης κοῦ μοι,
- book 3.60 κοῦ Κόκκαλος, κοῦ Φίλλος; οὐ ταχέως τοῦτον
- book 3 ἀρεῖτ' ἐπ' ὤμου τῇ Ἀκέσῃ σεληναίῃ δείζοντες; αἰνέω τάργα, Κότταλ', ἃ πρήσσεις· οὐ σοι ἔτ'
ἀπαρκεῖ τῇσι δορκάσιν παίζειν ἀστράβδ' ὅκωσπερ οἶδε, πρὸς δὲ τὴν παίστην
- book 3.65 ἐν τοῖσι προ <υ> νεῖκοισι χαλκίζεις φοιτέων; ἐγὼ σε θήσω κοσμιώτερον κούρης, κινεῦντα
μηδὲ κάρφος, εἴ τό γ' ἥδιστον. κοῦ μοι τὸ δριμὺ σκυτός, ἡ βοὸς κέρκος, ὦ τοὺς πεδήτας
κάποτάκτους λωβεῦμαι;
- book 3.70 δότω τις εἰς τὴν χεῖρα πρὶν †χολη† βῆξαι. ΚΟΤΤΑΛΟΣ
- book 3.71 μὴ μ' ἵκετεύω, Λαμπρίσκε, πρὸς σε τῶν Μουσέων καὶ τοῦ γενείου τῆς τε Κόττιδος ψυχῆς μὴ τῶι
με δριμεῖ, τῶι τέρῳ δὲ λώβῃσαι. <ΛΑ.> ἀλλ' εἰς πονηρός, Κότταλε, ὦ <σ> τε καὶ περνάς
- book 3.75 οὐδεὶς ς' ἐπαινέσειεν, οὐδ' ὅκου χώρης οἱ μῦς ὁμοίως τὸν σίδηρον τρώγουσιν. ΚΟ.κόσας, κόσας,
Λαμπρίσκε, λίσσομαι, μέλλεις ἔς μ' ἐνφορῆσαι; <ΛΑ.> μὴ μέ, τήνδε δ' εἰρώτα. <ΚΟ.> τατα
<ῖ> , κόσας μοι δώσεται; <ΜΗ.> εἴ τί σοι ζῶιην,
- book 3.80 φέρειν ὅσας ἂν ἡ κακὴ σθένει βύρσα. <ΚΟ.> παῦσαι· ἱκαναί, Λαμπρίσκε. ΛΑ. καὶ σὺ δὴ παῦσαι
κάκ' ἔργα πρήσων. <ΚΟ.> οὐκέτ' οὐκέτι πρήξω, ὄμνυμί σοι, Λαμπρίσκε, τὰς φίλας Μούσας.
ΛΑ. ὅσῃν δὲ καὶ τὴν γλάσσαν, οὗτος, ἔσχηκας·
- book 3.85 πρὸς σοι βαλέω τὸν μῦν τάχ' ἦν πλέω γρύζῃς. ΚΟ. ἰδοῦ, σιωπῶ μὴ με, λίσσομαι, κτείνῃς.
ΛΑ. μέθεσθε, Κόκκαλ', αὐτόν. ΜΗ. οὐ δ <εἰ σ'> ἐκλήξαι,
- book 3 Λαμπρίσκε· δεῖρον ἄχρῃς ἥλιος δύσει.
- book 3.88a <ΛΑ. ἀλλ'>
- book 3.89 ΜΗ. ἀλλ' ἐστὶν ὕδρης ποικιλώτερος πολλῶι
- book 3.90 καὶ δεῖ λαβεῖν νιν—κάπῃ βυβλίῳ δῆκου, τὸ μηδέν—ἄλλας εἵκοσιν γε, καὶ ἦν μέλλῃ αὐτῆς
ἄμεινον τῆς Κλεοῦς ἀναγνῶναι. <ΚΟ.> ἴσαῖ. <ΛΑ.> λάθοις τὴν γλάσσαν ἐς μέλι πλύνας.
<ΜΗ.> ἐρέω ἐπιμηθέως τῶι γέροντι, Λαμπρίσκε,
- book 3.95 ἐλθοῦς' ἐς οἶκον ταῦτα, καὶ πέδας ἤξω φέρους' ὅκως νιν σύμποδ' ὧδε πηδεῦντα αἰ πρόγνια
βλέπωσιν ἃς ἐμίσησεν.
- book 4 ΚΥΝΝΩ
- book 4.1 χαίροις, ἄναξ Παίηον, ὃς μέδεις Τρίκκης καὶ Κῶν γλυκεῖαν κῆπίδαυρον ὥικηκας, σὺν καὶ
Κορωνίς ἢ ς' ἔτικτε κώπόλλων χαίροιεν, ἧς τε χειρὶ δεξιῇ ψαύεις
- book 4.5 Ὑγία, κῶνπερ οἶδε τίμιοι βωμοὶ Πανάκη τε κήπιώ τε κήσῳ χαίροι, κοῖ Λεωμέδοντος οἰκίην τε
καὶ τείχεα πέρσαντες, ἱητῆρες ἀγρίων νούσων, Ποδαλείριός τε καὶ Μαχάων χαιρόντων,
- book 4.10 κῶσοι θεοὶ σὴν ἐστίην κατοικεῦσιν καὶ θεαί, πάτερ Παίηον· ἴλεω δεῦτε τοῦ ἀλέκτορος τοῦδ',
ὄντιν' οἰκίης †τοίχων† κήρυκα θύω, τὰπίδορπα δέξαισθε. οὐ γάρ τι πολλὴν οὐδ' ἔτοιμον
ἀντλεῦμεν,
- book 4.15 ἐπεὶ τάχ' ἂν βοῦν ἢ νενημένην χοῖρον
- book 4 πολλῆς φορίνης, κοῦκ ἀλέκτορ', ἦτρα νούσων ἐποιεῦμεσθα τὰς ἀπέψησας ἐπ' ἡπίας σὺ χεῖρας,
ὦ ἄναξ, τείνας. ἐκ δεξιῆς τὸν πίνακα, Κοκκάλῃ, στήσον
- book 4.20

- τῆς Ὑγιείης. <ΦΙΛΗ> ἄ, καλῶν, φίλη Κυννοῖ, ἀγαλμάτων· τίς ἦρα τὴν λίθον ταύτην τέκτων ἐπο <ί> εἰ καὶ τίς ἐστὶν ὁ στήσας; <ΚΥ.> οἱ Πρηξιτέλεω παῖδες· οὐκ ὀρῆς κεῖνα ἐν τῇ βάσι τὰ γράμματα; Εὐθύης δ' αὐτήν
- book 4.25 ἔστησεν ὁ Πρήξωνος. <ΦΙ.> ἴλεως εἶη καὶ τοῖσδ' ὁ Παιῶν καὶ Εὐθύηι καλῶν ἔργων. <ΚΥ.> ὄρη, Φίλη, τὴν παῖδα τὴν ἄνω κείνην βλέπουσαν ἐς τὸ μῆλον· οὐκ ἔρεῖς αὐτήν ἢν μὴ λάβῃ τὸ μῆλον ἐκ τάχα ψύξει <ν> ;
- book 4.30 <ΦΙ.> κεῖνον δέ, Κυννοῖ, τὸν γέροντ'— <ΚΥ.> ἄ πρὸς Μοιρέων τὴν χηναλώπεκα ὡς τὸ παιδίον πνίγει. πρὸ τῶν ποδῶν γοῦν εἴ τι μὴ λίθος, τοῦργον, ἔρεῖς, λαλήσει. μᾶ, χρόνῳ κοτ' ὠνθρωποι κῆς τοὺς λίθους ἔξουσι τὴν ζοὴν θεῖναι.
- book 4.35 ΦΙ.τὸν Βατάλης γὰρ τοῦτον οὐκ ὀρῆς, Κυννοῖ, ὅπως βέβηκεν ἀνδρ[ι]άντα τῆς Μύττεω; εἰ μὴ τις αὐτὴν εἶδε Βατάλην, βλέψας ἐς τοῦτο τὸ εἰκόνισμα μὴ ἐτύμης δεῖσθω. ΚΥ.ἔπευ, Φίλη, μοι καὶ καλόν τί σοι δείξω
- book 4.40 πρῆγμ' οἶον οὐκ ὥρηκας ἐ[ξ] ὅτευ ζώεις. Κύδιλλ', ἰοῦσα τὸν νεωκόρον βῶσον. οὐ σοὶ λέγω, αὕτη, τῇ ὧδε κῶδε χασκεύσει; μᾶ, μὴ τιν' ὥρην ὦν λέγω πεποιήται, ἔστηκε δ' εἷς μ' ὀρεῦσα καρκ[ί]νου μέζον.
- book 4.45 ἰοῦσα, φημί, τὸν νεωκόρον βῶσον.
- book 4 λαίμαστρον, οὔτ' ὀργή σ[ε] κ[ρ]ηγύην οὔτε βέβηλος αἰνεῖ, πανταχῇ δ' ἴση κεῖσαι. μαρτύρομαι, Κύδιλλα, τὸν θεὸν τοῦτον, ὡς ἔκ με κα <ί> εἰς οὐ θέλουσαν ριδῆσαι·
- book 4 μαρτύρομαι, φημί· ἔσσετ' ἡμέρη κείνη ἐν ἣ τὸ βρέγμα τοῦτο ἴττωσυρες† κνήσει. ΦΙ.μὴ πάντ' ἐτοίμως καρδιηβολεῦ, Κυννοῖ· δούλη 'στι, δούλης δ' ὦτα νωθρίη θλίβει. ΚΥ.ἀλλ' ἡμέρη τε κῆπι μέζον ὠθεῖται·
- book 4.55 αὕτη σύ, μεῖνον· ἡ θύρη γὰρ ὥϊκται κἀνεῖτ' ὁ παστός. <ΦΙ.> οὐκ ὀρῆς, φίλη Κυννοῖ; οἷ' ἔργα κεῖ 'νῆν· ταῦτ' ἔρεῖς Ἀθηναίην γλύψαι τὰ καλά—χαιρέτω δὲ δέσποινα. τὸν παῖδα δὴ <τὸν> γυμνὸν ἢν κνίσω τοῦτον
- book 4.60 οὐκ ἔλκος ἔξει, Κύννα; πρὸς γάρ οἱ κεῖνται αἱ σάρκες οἷα θερμὰ θερμὰ πηδῶσαι ἐν τῇ σανίσκῃ. τώργυρευν δὲ πύραυστρον οὐκ ἦν ἴδη <σι> Μύλλος ἢ Παταικίσκος ὁ Λαμπρίωνος, ἐκβαλεῦσι τὰς κούρας
- book 4.65 δοκεῦντες ὄντως ἀργύρευν πεποιῆσθαι; ὁ βοῦς δὲ κῶ ἄγων αὐτὸν ἢ τ' ὁμαρτεῦσα κῶ γρυπὸς οὔτος κῶ [ἀν]άσιλλος ἄνθρωπος οὐχὶ ζοὴν βλέπουσι κῆμέρην πάντες; εἰ μὴ ἐδόκευν τι μέζον ἢ γυνὴ πρήσειν,
- book 4.70 ἀνηλάλαξ' ἄν, μὴ μ' ὁ βοῦς τι πημήνην· οὔτω ἐπιλοξοῖ, Κυννί, τῇ ἐτέρῃ κούρῃ. ΚΥ.ἀληθιναί, Φίλη, γὰρ αἱ Ἐφεσίου χεῖρες ἐς πάντ' Ἀπελλέω γράμματα· οὐδ' ἔρεῖς “κεῖνος ὠνθρωπος ἐν μὲν εἶδεν, ἐν δ' ἀπηρνήθη”,
- book 4.75 ἀλλ' ὦ ἐπὶ νοῦν γένοιτο καὶ θέων ψαύειν ἡπείγεται'. ὃς δ' ἐκεῖνον ἢ ἔργα τὰ ἐκείνου μὴ παμφαλήσας ἐκ δίκης ὀρώρηκεν, ποδὸς κρέματ' ἐκεῖνος ἐν γναφέως οἴκῳ. ΝΕΩΚΟΡΟΣ
- book 4.79 κάλ' ὕμιν, ὦ γυναῖκες, ἐντελέως τὰ ἱρά
- book 4.80 καὶ ἐς λῶιον ἐμβλέποντα· μεζόνως οὔτις ἠρέσατο τὸν Παίηον' ἢπερ οὖν ὑμεῖς. ἰῆ ἰῆ Παίηον, εὐμενῆς εἷης καλοῖς ἐπ' ἱροῖς τῇσδε κεῖ τινες τῶνδε ἕας' ὅπουιηταί τε καὶ γενῆς ἄσσον.
- book 4.85 ἰῆ ἰῆ Παίηον, ὧδε ταῦτ' εἶη. <ΚΥ.> εἶη γάρ, ὦ μέγιστε, κύγῃι πολλῇι ἔλθοιμεν αὐτίς μέζον' ἵρ' ἀγινεῦσαι σὺν ἀνδράσιν καὶ παισί. Κοκκάλη, καλῶς τεμεῦσα μέμνεο τὸ σκελύδριον δοῦναι
- book 4.90

τῷ νεωκόρῳ τοῦρνιθος· ἔς τε τὴν τρώγλιν τὸν πελανὸν ἔνθες τοῦ δράκοντος εὐφήμως, καὶ
ψαιστὰ δεῦσον· τᾶλλα δ' οἰκίης ἔδρῃ δαισόμεθα, καὶ ἐπὶ μὴ λάθῃ φέρειν, αὕτη τῆς ὑγιίης
ἔλῳιτ' πρόσδος· ἥ γὰρ ἱροῖσιν

book 4.95 ἤμε.ων αμαρτησηυγιησιτ' τῆς μοίρης.

book 5 BITINNA

book 5.1 λέγε μοι σύ, Γάστρων, ἥδ' ὑπερκορῆς οὕτω ὥστ' οὐκέτ' ἄρκεϊ τὰμά σοι σκέλεα κινεῖν

book 5 ἀλλ' Ἀμφυταίῃ τῇ Μένωνος ἔγκεισαι; ΓΑΣΤΡΩΝ

book 5.4 ἐγὼ Ἀμφυταίῃ; τὴν λέγεις ὀρώρηκα

book 5.5 γυναῖκα; <ΒΙ.> προφάσις πᾶσαν ἡμέρην ἔλκεις. <ΓΑ.> Βίτιννα, δοῦλός εἰμι· χρῶ ὅτι βούλῃ
<μοι> καὶ μὴ τό μευ αἶμα νύκτα κῆμέρην π[ί]νε. ΒΙ.ῶσιν δὲ καὶ τὴν γλάσσαν, οὔτος, ἔσχηκας.
Κύδιλλα, κοῦ 'στι Πυρρίης, κάλει μ' αὐτόν.

book 5.10 ΠΥΡΡΙΗΣ

book 5.10 τί ἐστὶ; ΒΙ. τοῦτον δῆσον—ἀλλ' ἔτ' ἔστηκας; — τὴν ἱμανήθρην τοῦ κάδου ταχέως λύσας. ἦν μὴ
καταικίσασα τῇ σ' ὅληι χώρῃ παράδειγμα θῶ, μᾶ, μὴ με θῆις γυναῖκ' εἶναι. ἦρ' οὐχὶ μᾶλλον
Φρύξ; ἐγὼ αἰτίη τούτων,

book 5.15 ἐγὼίμι, Γάστρων, ἥ σε θεῖσα ἐν ἀνθρώποις. ἀλλ' εἰ τότ' ἐξήμαρτον, οὐ τὰ νῦν εὔσαν μώρην
Βίτινναν, ὡς δοκεῖς, ἔτ' εὐρήσεις. φέρ', εἷς σύ, δῆσον, τὴν ἀπληγίδ' ἐκδύσας. ΓΑ.μὴ μὴ, Βίτιννα,
τῶν σε γουνάτων δεῦμαι.

book 5.20 ΒΙ.ἔκδυθι, φημί. δεῖ σ' ὀτεύνεκ' εἰ <σ> δοῦλος καὶ τρεῖς ὑπέρ σευ μνᾶς ἔθηκα γινώσκειν. ὡς
μὴ καλῶς γένοιτο τῇμέρῃ κείνῃ ἣτις σ' ἐσήγαγ' ὧδε. Πυρρίη, κλαύσῃ· ὀρῶ σε δήκου πάντα
μᾶλλον ἢ δεῦντα·

book 5.25 σύσσιφιγγε τοὺς ἀγκῶνας, ἔκπρισον δῆσας. ΓΑ.Βίτιννα, ἄφες μοι τὴν ἀμαρτίην ταύτην.
ἄνθρωπός εἰμι, ἥμαρτον· ἀλλ' ἐπὴν αὐτὶς ἔλῃς τι δρῶντα τῶν σὺ μὴ θέλῃς, στίξον. ΒΙ.πρὸς
Ἀμφυταίῃν ταῦτα, μὴ 'μὲ πληκτίζου,

book 5.30 μετ' ἧς ἀλινδοῖ καὶ ἐμ..(.)η προδόψιστρον <ΠΥ.> δέδετα καλῶς σοι. ΒΙ. μὴ λάθῃ λυθεῖς
σκέψαι. ἄγ' αὐτόν εἰς τὸ ζήτρειον πρὸς Ἑρμῶνα καὶ χιλίας μὲν ἐς τὸ νῶτον ἐγκόψαι αὐτῷ
κέλευσον, χιλίας δὲ τῇ γαστρί.

book 5.35 ΓΑ.ἀποκτενεῖς, Βίτιννα, μ' οὐδ' ἐλέγξασα εἴτ' ἔστ' ἀληθέα πρῶτον εἴτε καὶ ψευδέα; ΒΙ.ἂ δ' αὐτὸς
εἶπας ἄρτι τῇ ἰδίῃ γλάσσει, “Βίτινν', ἄφες μοι τὴν ἀμαρτίην ταύτην”; ΓΑ.τὴν σευ χολὴν γὰρ
ἤθελον κατασβῶσαι.

book 5.40 ΒΙ.ἔστηκας ἐμβλέπων σύ, κοῦκ ἄγεις αὐτόν ὅκου λέγω σοι; θλῆ, Κύδιλλα, τὸ ρύγχος τοῦ
παντοέρκετω τοῦδε. καὶ σύ μοι, Δρήκων, ἥδη 'φαμάρτει <τῇ> σοι ἂν οὔτος ἡγήται. δώσεις
τι, δούλη, τῷ κατηρήτῳ τούτῳ

book 5.45 ράκος καλύψαι τὴν ἀνώνυμον κέρκον, ὡς μὴ δι' ἀγορῆς γυμνὸς ὦν θεωρῆται. τὸ δευτέρον σοι,
Πυρρίη, πάλιν φωνέω, ὅπως ἐρεῖς Ἑρμῶνι χιλίας ὧδε καὶ χιλίας ὧδ' ἐμβαλεῖν· ἀκήκουκας;

book 5 ὡς ἦν τι τούτων ὧν λέγω παραστείξις, αὐτὸς σὺ καὶ τάρχαῖα καὶ τόκους τείσεις. βάδιζε καὶ μὴ
παρὰ τὰ Μικκάλῃς αὐτόν ἄγ', ἀλλὰ τὴν ἰθεῖαν. οὗ δ' ἐπεμνήσθην— κάλει, κάλει δραμεῦσα, πρὶν
μακρὴν, δούλη,

book 5.55 αὐτο <ὸ> σ γενέσθαι. ΚΥΔΙΛΛΑ Πυρρίης, τάλας, κωφέ, καλεῖ σε. μᾶ, δόξει τις οὐχὶ σύνδουλον
αὐτόν σπαράσσειν ἀλλὰ σημάτων φῶρα. ὀρῆς ὅπως νῦν τοῦτον ἐκ βίης ἔλκεις ἐς τὰς ἀνάγκας,
Πυρρίη; <σ> ἐ, μᾶ, τούτοις

book 5.60 τοῖς δύο Κύδιλλ' ἐπόψετ' ἡμερέων πέντε παρ' Ἀντιδώρῳ τὰς Ἀχαϊκὰς κείνας,

- book 5 ἄς πρῶν ἔθηκας, τοῖς σφυροῖσι τρίβοντα. ΒΙ.οὔτος σύ, τοῦτον αὐτίς ὦδ' ἔχων ἦκε δεδεμένον οὔτως ὥσπερ ἐξάγεις αὐτόν,
- book 5.65 Κόσιν τέ μοι κέλευσον ἐλθεῖν τὸν στίκτην ἔχοντα ραφίδας καὶ μέλαν. μιῇ δεῖ σε ὁδῶι γενέσθαι ποικίλον. κατηρτήσθω οὔτω κατάμυος ὥσπερ ἡ Δάου τιμή. ΚΥ.μή, τατί, ἀλλὰ νῦν μὲν αὐτόν—οὔτω σοι
- book 5.70 ζῶιη Βατυλλίς κηπίδοις μιν ἐλθοῦσαν ἐς ἀνδρὸς οἶκον καὶ τέκν' ἀγκάλης ἄραις— ἄφες, παραιτεῦμαί σε· τὴν μίαν ταύτην ἀμαρτίην ... ΒΙ. Κύδιλλα, μή με λύπει τι ἢ φεύζομ' ἐκ τῆς οἰκίης, ἀφέω τοῦτον
- book 5.75 τὸν ἐπτάδουλον; καὶ τίς οὐκ ἀπαντῶσα ἔς μευ δικαίως τὸ πρόσωπον ἐμπτύοι; οὐ τὴν Τύραννον, ἀλλ' ἐπεῖπερ οὐκ οἶδεν, ἄνθρωπος ὢν, ἐωυτόν, αὐτίκ' εἰδήσει ἐν τῷ μετώπῳ τὸ ἐπίγραμμα ἔχων τοῦτο.
- book 5.80 ΚΥ.ἀλλ' ἔστιν εἰκάς καὶ Γερήνι' ἐς πέμπτην. ΒΙ.νῦν μὲν ζ' ἀφήσω, καὶ ἔχε τὴν χάριν ταύτην, ἣν οὐδὲν ἦσσαν ἢ Βατυλλίδα στέργω, ἐν τῇσι χερσὶ τῆς ἐμῇσι θρέψασα. ἐπεὰν δὲ τοῖς καμοῦσιν ἐγχυτλώσωμεν
- book 5.85 ἄξεις τότ' ἀμελι <τῖ> τιν ἐορτὴν ἐξ ἐορτῆς.
- book 6 ΚΟΡΙΤΤΩ
- book 6.1 κάθησο, Μητροῖ. τῇ γυναικὶ θὲς δίφρον ἀνασταθεῖσα· πάντα δεῖ με προστάσσειν
- book 6 αὐτήν· σὺ δ' οὐδὲν ἄν, τάλαινα, ποιήσῃς αὐτὴ ἀπὸ σαυτῆς· μᾶ, λίθος τις, οὐ δούλη
- book 6.5 ἐν τῇ οἰκίῃ <κ> εἷς· ἀλλὰ τάλφιτ' ἦν μετρέω τὰ κρίμν' ἀμιθρεῖς, κῆ <ν> τοσοῦτ' ἀποστάξῃ τὴν ἡμέ[ρ]ην ὅλην σε τονθορῶζουσιν καὶ πρημονῶσαν οὐ φέρουσιν οἱ τοῖχοι. νῦν αὐτὸν ἐκμάσσεις τε καὶ ποεῖς λαμπρόν
- book 6.10 ὅτ' ἐστὶ χρεῖ[ι]η, ληιστρί; θυέ μοι ταύτην ἐπεὶ ζ' ἔγευς' ἂν τῶν ἐμῶν ἐγὼ χειρέων. ΜΗΤΡΩ
- book 6.12 φίλη Κοριττοῖ, ταῦτ' ἐμοὶ ζυγὸν τρίβεις· κῆγ' ἐπιβρύχουσα ἡμέρην τε καὶ νύκτα κύων ὑλακτέω τῇ[ις] ἀνωνύμοις ταύτης.
- book 6.15 ἀλλ' οὐνεκεν πρὸς ζ' ἥλ[θ]ον—ἐκποδὼν ἦμιν φθείρεσθε, νώβυστρα, ὦτ[α] μοῦνον καὶ γλάσσαι τὰ δ' ἄλλ' ἐορτή—λίσσομα[ί σ]ε, μὴ ψεύσῃ, φίλη Κοριττοῖ, τίς κοτ' ἦν ὃ σοι ράψας τὸν κόκκινον βαυβῶνα; ΚΟ. κοῦ δ' ὀρώρηκας,
- book 6.20 Μητροῖ, σὺ κεῖνον; ΜΗ. Νοσσίς ἐ[ῖ]χεν ἡρίννης τριτημέρηι νιν· μᾶ, καλόν τι δώρημα. ΚΟ.Νοσσίς; κόθεν λαβοῦσα; ΜΗ. διαβαλεῖς ἦν σοι εἶπω; ΚΟ. μὰ τούτους τοὺς γλυκέας, φίλη Μητροῖ, ἐκ τοῦ Κοριττοῦς στόματος οὐδεὶς μὴ ἀκούσῃ
- book 6.25 ὅς' ἂν σὺ λέξης. ΜΗ. ἡ Βιτᾶδος Εὐβούλῃ ἔδωκεν αὐτῇ καὶ εἶπε μηδέν' αἰσθέσθαι. ΚΟ.γυναῖκες, αὕτη μ' ἡ γυνὴ κοτ' ἐκτρίψει. ἐγὼ μὲν αὐτὴν λιπαρεῦσαν ἠιδέσθην κῆδωκα, Μητροῖ, πρόσθεν ἢ αὐτὴ χρήσασθαι
- book 6.30 ἦ δ' ὦ <σ> περ εὖρημ' ἀρπάσα <σα> δωρεῖται
- book 6 καὶ τῇσι μὴ δεῖ. χαιρέτω φίλη πολλά· εὐοῦσα τοίῃ, κῆτέρην τιν' ἀντ' ἡμέων φίλην ἀθρεῖτω. τὰμὰ Νοσσίδι χρῆσαι τῇ μὴ δοκέω—μέζον μὲν ἢ δίκη γρύζω,
- book 6.35 λάθοιμι δ', Ἀδρήστεια—χιλίων εὐντων ἓνα οὐκ ἂν ὅστις σαπρὸς ἐστὶ προσδώσω. ΜΗ.μὴ δὴ, Κοριττοῖ, τὴν χολὴν ἐπὶ ρινός· ἔχ' εὐθύς, ἦν τι ρῆμα μὴ σοφὸν πεύθηι. γυναικός ἐστι κρηγύης φέρειν πάντα.
- book 6.40 ἐγὼ δὲ τούτων αἰτίῃ λαλεῦς· εἰμι πόλλ', ἃ <λλὰ> τὴν μευ γλάσσαν ἐκτεμεῖν δεῖται. ἐκεῖνο δ' οὐ σοι καὶ μάλιστ' ἐπεμνήσθην, τίς ἔστ' ὁ ράψας αὐτόν; εἰ φιλεῖς μ', εἶπον. τί μ' ἐνβλέπεις γελῶσα; νῦν ὀρώρηκας

- book 6.45 Μητροῦν τὸ πρῶτον; ἢ τί τὰβρά σοι ταῦτα; ἐνεύχομαι, Κοριττί, μή μ' ἐπιψεύσῃ, ἀλλ' εἰπὲ τὸν
ράψαντα. ΚΟ. μᾶ, τί μοι ἐνεύχῃ; Κέρδων ἔραψε. <ΜΗ.> κοῖος, εἰπέ μοι, Κέρδων; δύ' εἰσὶ γὰρ
Κέρδωνες· εἷς μὲν ὁ γλαυκός
- book 6 ὁ Μυρταλίνης τῆς Κυλαιθίδος γείτων, ἀλλ' οὗτος οὐδ' ἂν πληκτρον ἐς λύρην ράψαι· ὁ δ' ἕτερος
ἐγγὺς τῆς συνοικίης οἰκέων τῆς Ἑρμοδώρου τὴν πλατεῖαν ἐκβάντι, ἦν μὲν κοτ' ἦν τις, ἀλλὰ
νῦν γεγήρακε·
- book 6.55 τοῦτῳ Κυλαιθὶς ἢ μακαρῖτις ἐχρήτο— μνησθεῖεν αὐτῆς οἵτινες προσήκουσι. ΚΟ.οὐδέτερος
αὐτῶν ἐστίν, ὡς λέγεις, Μητροῖ· ἀλλ' οὗτος οὐκ οἶδ' ἢ <'χ> Χίου τις ἢ ῥυθρέων ἦκει,
φαλακρός, μικρός· αὐτὸ ἐρεῖς εἶναι
- book 6.60 Πρηξῖνον, ρῶδ' ἂν σῦκον εἰκάσαι σύκῳ ἔχοις ἂν [οὔτ]ω· πλὴν ἐπὴν λαλήῃ, γνώσῃ Κέρδων
ὁτεύνεκ' ἐστὶ καὶ οὐχὶ Πρηξίνος. κατ' οἰκίην δ' ἐργάζετ' ἐνπολέων λάθρη, τοὺς γὰρ τελώνας
πᾶσα νῦν θύρῃ φρίσσει.
- book 6.65 ἀλλ' ἔργα, κοῖ' ἐστ' ἔργα· τῆς Ἀθηναίης αὐτῆς ὁρῇν τὰς χεῖρας, οὐχὶ Κέρδωνος, δόξεις. ἐ[γὼ]
μὲν—δύο γὰρ ἦλθ' ἔχων, Μητροῖ— ἰδοῦς' ἅμ' ἰδμῆι τῶματ' ἐξεκύμην· τὰ βαλλί' οὕτως ἄνδρες
οὐχὶ ποιεῦσι
- book 6.70 —αὐταὶ γὰρ εἰμεν—ὀρθά· κοῦ μόνον τοῦτο, ἀλλ' ἡ μαλακότης ὕπνος, οἱ δ' ἱμαντίσκοι ἔρι', οὐκ
ἱμάγ[τες]. εὐνοέστερον σκυτέα γυναικ[ι] διφῶς' ἄλλον οὐκ ἀνευρ[ή]σ[εις]. ΜΗ.κῶς οὖν ἀφῆκας
τὸν ἕτερον; <ΚΟ.> τ[ί] δ' οὐ, Μητροῖ,
- book 6.75 ἔπρηξα; κοίην δ' οὐ προσήγαγ[ο]ν πειθοῦν αὐτῷ; φιλεῦσα, τὸ φαλακρὸν κ[α]ταψῶσα, γλυκὺν
πιεῖν ἐγχεῦσα, ταταλίζ[ο]υσα, τὸ σῶμα μοῦνον οὐχὶ δοῦσα χρήσασθαι. ΜΗ.ἀλλ' εἴ σε καὶ τοῦτ'
ἠξίως', ἔδει δοῦ[ν]αι.
- book 6.80 ΚΟ.ἔδει γάρ· ἀλλ' ἄκαιρον οὐ πρόποντ' εἶναι· ἤληθεν ἡ Βιτᾶδος ἐν μέσῳ <Εὐ> βούλῃ· αὕτη
γὰρ ἡμέων ἡμέρην τε κα[ί] νύκτα τρίβουσα τὸν ὄνον σκωρίην πεποίηκεν, ὅκως τὸν ωτῆς μὴ
τετρωβόλου κόψῃ.
- book 6.85 ΜΗ.κῶς δ' οὗτος εὖρε πρὸς σε τὴν ὁδ[ὸ]ν ταύτην, φίλῃ Κοριττοῖ; μὴδὲ τοῦτό με ψεύσῃ.
ΚΟ.ἔπεμψεν αὐτὸν Ἀρτεμείς ἢ Κανδᾶδος τοῦ βυρσοδέψεω τὴν στέγην σημήνασα. ΜΗ.αἰεὶ μὲν
Ἀρτεμείς τι καινὸν εὐρίσ[κ]ει,
- book 6.90 πρόσω πιεῦσα τὴν προκυκλίην θα...ν. ἀλλ' οὖν γ' ὅτ' οὐχὶ τοὺς δύ' εἶχες ἐγλύσαι
- book 6 ἔδει πυθέσθαι τὸν ἕτερον τίς ἢ ἐγδοῦσα. ΚΟ.ἐλιπάρεον, ὁ δ' ὦ[μ]υγε οὐκ ἂν εἰπεῖν μοι· †ταύτη
γὰρ καὶ ἡγάπησεν Μητροῖ.†
- book 6.95 <ΜΗ.> λέγεις ὁδόν μοι· νῦν πρὸς Ἀρτεμεῖν εἶμι, ὅκως ὁ Κέρδων ὅστις ἐστὶν εἰδ[ή]σω. ὑγίαινε
μο[ι], Κοριτ[τ]ί. λαιμᾷ τ[ις], κῶρη ἡμῖ[ν] ἀφ[.....] ἐστί. ΚΟ. τὴν θύρην κλείσον, αὐτ[η] σ[ύ], .
[..]..οπῶλι, κάξαμίθρησαι
- book 6 αἰ ἄλεκτρο[ρῖ]δες εἰ [σ]όαι εἰσὶ, τῶν τὲ αἰρέων αὐτῆ[ις].....]ν· οὐ γὰρ ἀλλὰ πορθεῦ[σ]ι
ὠρν[ι]θο[κ]λέ[π]ται, κῆν τρέφῃ τις ἐν κόλπῳ.
- book 7 ΜΗΤΡΩ
- book 7.1 Κέρδων, ἄγω σοι τάσδε τὰς [.....] τι τῶν σῶν ἔχεις αὐτῆ[ις]ιν ἄξιον δεῖ[ξ]αι χειρέων νοῆρες
ἔργον. ΚΕΡΔΩΝ οὐ μάτην, Μητροῖ, ἐγὼ φ[ι]λ <έ> ω σε. τῆς γυναιξίν οὐ θήσεις
- book 7.5 τὴν μέζον' ἔξω σανίδα; Δριμύλῳ φωνέω· πάλιν καθεύδεις; κόπτε, Πίστε, τὸ ρύγχος αὐτοῦ,
μέχρις τὸν ὕπνον ἐκχέῃ πάντα· μᾶλλον δὲ τὴν ἄκανθα[ν] ὥς ἐχ[...].καληὶ ἐκ τοῦ τραχήλου
δησο[ν]. εἴ[α] δῆ, [.....]ψ,
- book 7.10

κίνει ταχέως τὰ γοῦνα· [μ]έζον [....].. τρίβειν ψοφεῦντα νουθ[.....] τῶνδε. νῦν ἔκ μιν αὐτὴν
λε[.....]ρυνις

book 7 κ..ψ[...].[...] σευ τη[.....]ψήσω. ἔξεσ[θ]ε, Μητροῖ. Πίστ[ε, ο]ιζας

book 7.15 πυργῖδα, μὴ τὴν ᾧδε[ε,]ν τὰ χρήσιμ' ἔργα τοῦ τρ[.....]ος ταχέως ἔνεγκ' ἄνωθ[εν
Μη]τροῖ, οἱ ἔργ' ἐπόψεσθ'. ἡσυχῇ [.....]ον τὴν <σ> αμβαλούχην οἷγ[ε] πρῶτον

book 7.20 Μητροῖ, τελέων ἄρη[ρε]εων ἵχνος. θηεῖσθε κύμε[ι]ς, ᾧ γυ[ναῖκες· ἡ πτ]έρνη ὀρήτ' ὅπως
πέπηγε, χ[....]φην[...].οις ἐξηρτίωται πᾶσα, κο[ὺ τ]ὰ μὲν κ[αλ]ῶς τὰ δ' οὐχὶ καλῶς, ἀλλὰ πα[ν]τ'
ῖσαι χ[εῖρε]ς.

book 7.25 τὸ χρῶμα δ' οὕτως ὕμ[ι]ν ἡ Πα[...].δοίη [.....]ερ ἱχανᾶσθ' ἐπαυρέσθαι [.....]λο τῶιδ' ἴσον
chrōma κ[.....]ωκουδε κηρὸς ἀνθήσει χ[.....]ς τρεῖς ἔδωκε Κανδᾶτ[.].

book 7.30 κ[.....] τοῦτο κῆτερον χρῶμα β[.....]μι πάντ' ὅς' ἐστὶ ἰ[ρ]ά κω[.....] τὴν ἀληθ[ε]ι[η]ν
βάζειν οὐδ' ὅσον ροπήν ψευδὸς] κέρδωνι μὴ βίου ὄνησις

book 7.35 μ[.....]ων γίνοιτο κα[ι] χάριν πρὸς με]αρ ἀλλὰ μεζόνων ἤδη] κερδέων
ὀριγνῶνται] τὰ ἔργα τῆς τέχνης ἡμ' <έ> ωνπί]συγγος δὲ δειλαῖν οἰζύν

book 7.40]ναν[...].εων νύκτα κήμερην θάλπω]ς ἡμέων ἄχρι <σ> ἐσπέρης κάπτει]αι πρ[ὸς]
ὄρθρον οὐ δοκέω τόσ <σ> ον τὰ Μικίωνος κηρί' εὐπ[]

book 7 κοῦπω λέγω, τρισκαίδε[κ..... β]όσκω,

book 7.45 ὀτεύνεκ', ᾧ γυναῖκες, ἀργ[.....]ς οἷ, κῆν ὕη Ζεύς, τοῦτο μοῦ[νον]. φέρ' εἰ φέρεις τι, τᾶλλα δ'
ἀ[...].[.....].ται ὅκως νεοσσο[ι] τὰς κοχῶνας θά[λ]π[ο]ντες. ἀλλ' οὐ λόγων γάρ, φασίν, ἡ ἀγορὴ
δεῖται

book 7 χαλκῶν δέ, τοῦτ' ἦν μὴ ὕμιν ἀ[ν]δάνη, Μητρ[οῖ], τὸ ζεῦγος, ἕτερον κᾶτε[ρ]ον μάλ' ἐξοίσει, ἔστ'
ἂν νόωι πεισθῇτε [μὴ λ]έγει[ν] ψευδέα Κέρδωνα. τὰς μοι σα[μ]βα]λουχίδας πάσας ἔνεγκε,
Πίστε ...αλισγ.ννηθειςας

book 7.55 ὑμέας ἀπελθεῖν, ᾧ γυναῖκες, εἰς οἶκον. θήσεσθε δ' ὑμ[εῖς·] γένεα ταῦτα πα[ν]τοῖα· Σικυώνι',
Ἀμβρακίδια, Νορσίδες, λεῖται, ψιττάκια, κανναβίσκα, Βαυκίδ[ες], βλαῦται, Ἴωνίκ' ἀμφίσφαιρα,
νυκτιπήδηκες,

book 7.60 ἀκροσφύρια, καρκίνια, σάμβάλ' Ἀργεῖα, κοκκίδες, ἔφηβοι, διάβαθρα· ὧν ἐραῖ θυμὸς ὑμέων
ἐκάστης εἶπατ', ὥς ἂν αἰσθοῖσθε σκύττα γυναῖκες καὶ κύνες τί βρώζουσιν. ΜΗ.κόσου χρειζεις
κεῖν' ὃ πρόσθεν ἦειρας

book 7.65 ἀπεμπολῇ <σαι> ζεῦγος; ἀλλὰ μὴ βροντέων ρῦτος σὺ τρέψῃς μέζον εἰς φυγὴν ἡμέας.
ΚΕ.αὐτὴ σὺ καὶ τίμησον, εἰ θέλεις, αὐτό καὶ στήσον ἥς κότ' ἐστὶν ἄξιον τιμῆς. ὁ τοῦτο ἔων γὰρ
οὐ σε ρηιδίως ρινᾷ.

book 7.70 ζευγέων, γύναι, τῶληθές ἦν θέλης ἔργον, ἐρεῖς τι—ναὶ μὰ τήνδε τὴν τεφρὴν κόρσῃ, ἐπ' ἥς
ἀλώπηξ νοσσίην πεποίητα[ι— τάχ' ἀλφιτηρὸν ἐργα[λ]εῖα κινεῦσι.

book 7 Ἑρμῇ τε Κερδέων καὶ σὺ Κερδείῃ Πειθοῖ,

book 7.75 ὥς, ἦν τι μὴ νῦν ἡμῖν ἐς βόλον κύρσει, οὐκ οἶδ' ὅκως ἄμεινον ἢ χύτρη πρήξει. ΜΗ.τί
τονθορύζεις κοῦκ ἐλευθέρηι γλάσσηι τὸν τίμον ὅστις ἐστὶν ἐξεδίφης; ΚΕ.γύναι, μιῆς μνῆς
ἐστὶν ἄξιον τοῦτο

book 7.80 τὸ ζεῦγος· ἡ ἄνω 'σ <τ> ' ἡ κάτω βλέπειν· χαλκοῦ ρίνημ' ὃ δήκοτ' ἐστὶ τῆς Ἀθηναίης
ὠνευμένης αὐτῆς ἂν οὐκ ἀποστάξαι. ΜΗ.μάλ' εἰκότως σευ τὸ στεγύλλιον, Κέρδων, πέπληθε
δαφιλέων τε καὶ καλῶν ἔργων.

book 7.85

φύλασσε κάρτα ς' αὐτά· τῇ γὰρ εἰκοστῇ τοῦ Ταυρεῶνος ἡκατῇ γάμον ποιεῖ τῆς Ἀρτακηνῆς, κύποδημάτων χρεῖη· τάχ' οὖν, τάλης, ἄϊξουσι σὺν τύχηι πρὸς σε, μάλλον δὲ πάντως. ἀλλὰ θύλακον ράψαι

book 7.90 τὰς μνέας ὅκως σοι μὴ αἰ γαλαῖ διοίσουσι. ΚΕ.ἦν τ' ἡκατ <ῆ> ἔλθῃ, μνῆς ἔλασσον οὐκ οἴσει, ἦν τ' ἡ Ἀρτακηνή. πρὸς τὰδ', εἰ θέλεις, σκέπτευ. ΜΗ.οὐ σοι δίδωσιν ἡ ἀγαθὴ τύχη, Κέρδων, ψαῦσαι ποδίσκων ὧν Πόθοι τε κῆρωτες

book 7.95 ψαύουσιν; ἀλλ' εἷς κνῦσα καὶ κακὴ λῶβῃ ὥστ' ἐκ μὲν ἡμέων †λιρλεοσεω† πρήξεις. ταύτη δὲ δώσεις κε[ῖ]νο τὸ ἕτερον ζεῦγος κόσου; πάλιν πρήμηνον ἀξίην φωνήν σεωυτοῦ. <ΚΕ.> στατήρας πέντε, ναὶ μὰ θεοῦς, φο[ι]τᾷ

book 7 ἡ ψάλτρι' <Εὐ> ετηρὶς ἡμέρην πᾶσαν λαβεῖν ἀνώγους', ἀλλ' ἐγὼ μιν [ἐ]χθ[α]ίρω, κῆν τέσσαρας μοι Δαρικοὺς ὑπόσχηται, ὁτεύνεκέν μευ τὴν γυναῖκα τωθάξει κακοῖσι δέννοις· εἰ δ[.....].ι χρεῖη

book 7.105 φερευλαβου < > τῶν τριῶν [...] δοῦναι καὶ ταῦτα καὶ ταῦτ' ἦι ὅμιν ἐπτά Δαρεικῶν ἔκητι Μητροῦς τῆσδε· μηδὲν ἀντεῖπῃς. δύ[ν]αιτό μ' ἐλάσαι σαν[.] τὸν πίσ[υ]γγον ἐόντα λίθινον ἐς θεοὺς ἀναπτῆναι·

book 7.110 ἔχεις γὰρ οὐχὶ γλάσσαν, ἡδονῆς δ' ἡθμόν. ἅ, θεῶν ἐκεῖνος οὐ μακρὴν ἀπ[.....]. ὁτέωι σὺ χεῖλεα νύκτα κῆμέρην οἶγ[εις]. φέρ' ὧδε τὸν ποδίσκον· εἰς ἵ <χ> νος θῶ.... πᾶξ· μήτε προσθῆις μήτ' ἀπ' οὖν ἔλῃ[ς] μηδέν·

book 7.115 τὰ καλὰ πάντα τῆς καλῆσιν ἀρμόζει· αὐτὴν ἐρεῖς τὸ πέλμα τὴν Ἀθηναίην τεμεῖν. δὸς αὕτη καὶ σὺ τὸν πόδ' ἅ, ψωρὴ ἄρηρεν ὀπλή· βοῦς ὁ λακτίσας ὑμ <ἐ> ας. εἴ τις πρ[ὸ]ς ἵχνος ἡκόννησε τὴν σμίλῃν,

book 7.120 οὐκ ἄν, μὰ τὴν Κέρδωνος ἐστίνην, οὕτω τοῦργον σαφέως ἔκειτ' ἂν ὥς σαφ <ἐ> ως κεῖται. αὕτη σύ, δώσεις ἐπτά Δαρικοὺς τοῦδε, ἡ μέζον ἵππου πρὸς θύρην κιχλίζουσα; γυναῖκες, ἦν ἔχητε κητέρων χρεῖην

book 7.125 ἡ σαμβαλίσκων ἡ ἅ κατ' οἰκίην ἔλκειν εἵθισθε, τὴν μοι δουλ[ίδ]' ὧδε <δεῖ> πέμπειν. σὺ δ' ἦκε, Μητροῖ, πρὸς με τῇ ἐνάτῃ πάντως ὅκως λάβῃς καρκίνια· τὴν γὰρ οὖν βαίτην θάλπουσαν εὖ δεῖ ἔνδον φρονεῦντα †καὶ† ράπτειν.

book 8 ἄστηθι, δούλη Ψύλλα· μέχρι τέο κείσῃ

book 8 ρέγχουσα; τὴν δὲ χοῖρον αὐονὴ δρύπτει· ἡ προσμένεις σὺ μέχρις εὖ ἥλιος θάλψῃ τὸν κῦσον ἐσδύς; κῶς δ', ἄτρυτε, κοὺ κάμνεις

book 8.5 τὰ π[λ]ευρὰ κνώσσους'; αἰ δὲ νύκτες ἐννέωροι. ἄστη]θι, φημί, καὶ ἄψον, εἰ θέλεις, λύχνον, καὶ τ]ὴν ἄναυλον χοῖρον ἐς νομὴν πέμψ[ον]. τ]ὸν θρυζε καὶ κνῶ, μέχρις εὖ παραστάς σοι τὸ βρέγμα τῷ σκίπωνι μαλθακὸν θῶμα[ι].

book 8.10 δει]λὴ Μεγαλλί, κα[ῖ] σὺ Λάτμιον κνώσσεις; οὐ] τὰ ἑρία σε τρύχ[ο]υσιν· ἀλλὰ μὴν στέμμ[α] ἐπ' ἱρὰ διζόμεσ[θ]α· βαιὸς οὐκ ἦμιν ἐν τῇ οἰκίῃ ἔτι μα[λ]λὸς εἰρίων. δειλὴ, ἄστηθι. σὺ τε μοι τ[οῦ]ν γαρ, εἰ θέλεις, Ἀννᾶ,

book 8.15 ἄκουσον· οὐ γὰρ νη[πία]ς φρένας βόσκεις. τράγον τιν' ἔλκειν [διὰ] φάραγγος ὠήθη[ν] μακρῆς, ὁ δ' εὐπώ[γω]ν τε κεῦκερος [. ἐπεὶ δὲ δὴ [.]..[.....]. τῆς βήσσης η[.]..σφα[.....] γὰρ ἔσσωμαι

book 8.20 συ[.....].ες αἰπόλοι πλε[τη[.....].ριωντεποιευ[κήγῳ οὐκ ἐσύλευν [.....].(.)(καὶ ἄλλης δρυὸς [...].ε.[οἱ δ' ἀμφικαρτα.[...]τεσ[

book 8.25 τὸν αἶγ' ἐποίηεν [....]π[καὶ [π]λησίον με[.....]..[κ[.....].νμα[.....].ω[σχ[.....] κροκωτ[.....]φι[ω[.....] λεπτῆς ἄντυγος[

book 8.30

- σ[.....]ς δὲ νεβροῦ χλαν[ι]δίω[ι] κατέζω[στ]ο
- book 8 κ[.....].ν κύπα[σσι]ν ἀμ[φ]ι τοῖ[ς] ὤμοις κο[.....] ἀμφὶ κρητὶ κ[ί]σσι[ν] ἔστεπτο
- κο[θόρνου].....η κα[τ]αζώστρηωμεντο[.....].α[.....] φρίκη[.
- book 8.35ωρηνιχ[...].θι[]ο λῶπο[ς ...]κον [πε]ποιῆσθαι Ὀδ]υσσέως ω[.....] Αἰόλ[ου]
- δῶρονφ[.....]το[...].α λακτίζεινεγ[.....].εν[..] λῶιστον
- book 8.40 ὥσπερ τελεῦμεν ἐγ χοροῖς Διωνύσου. κοῖ μὲν μετώποις ἐ[ς] κόνιν κολυμβῶ[ντες] ἔκοπτον
- ἀρνευτῆρ[ε]ς ἐκ βίης οὔδας, οἱ δ' ὕπτι' ἐρριπτεῦντο· πάντα δ' ἦν, Ἄνν[ᾱ], εἰς ἔν γέλως τε κάνιη
- [.....]εντα.
- book 8.45 καγὼ δόκεον δις μ[...]. ἐκ τ[ό]σης λείης ἐπ' οὖν ἀλέσθαι, κηλάαξαν ὠνθρωπ[οι] ὥς μ'
- εἶδ[ον ..]ως τὴν δο[ρῆ]ν πιεζεῦσαν καὶ φ[.....]τ[οιδε]
- book 8 γρυπ[ρυπ[τ[τ[[
- book 8.55 [[[τὰ δεινὰ πνεῦσαι λάξ πατε[ἔρρ' ἐκ προσώπου μή σε καίπ[ε]ρ ὦν πρέσβυς
- book 8.60 οὔληι κατ' ἰθι[ὺ] τῇ βατηρίῃ κό[ψω. κήγῳ] μεταῦτις ᾧ παρεόν[τες] θανεῦμ' ὑπὲρ γῆς, εἰ ὁ
- γέρων μ[μαρτύρ[ο]μαι δὲ τὸν νεην[ίην] ὁ δ' εἶπεν [ᾗ]μφω τὸν δορέα .[
- book 8.65 καὶ τοῦτ' ἰ[δ]ῶν ἔληξα. τὸ ἔνδυ[τον ...]ναδ[..] ᾧδε. τῶναρ ᾧδ' ἰ[.....]ν αἶγα τῆς φ[άραγγος]
- ἐξεῖλκον κ[α]λοῦ δῶρον ἐκ Δ[ιων]ύσου αἰ[πό]λοι μιν ἐκ βίης [ἐδ]αιτρεῦντο
- book 8.70 τ[ᾶ] ἔνθεα τελεῦντες καὶ κρεῶ[ν] ἐδαίνυντο, τὰ μέλεα πολλοὶ κάρτα, τοὺς ἔμοὺς μόχθους,
- τιλεῦσιν ἐν Μούσησιν. ὠδεγῶ[]το. τὸ μὴν ἄεθλον ὥς δόκευν ἔχ[ει]ν μούνος πολλῶν τὸν
- ἄπνουν κώρυκον πατησάντων,
- book 8.75 κῆ τῶι γέροντι ζύν' ἔπρηξα ὀρινθέντι, ..] κλέος, ναὶ Μοῦσαν, ἥ μ' ἔπεα κ[.]εγ' ἐξ ἰάμβων, ἥ με
- δευτέρῃ γν[.]... μετ' Ἰππώνακτα τὸν παλαι[τ]ὰ κύλλ' αἰεῖδεν Ξουθίδης τεπιοῦσι†.
- book 9 .]ζεσθε πᾶσαι. κοῦ τὸ παιδίον; δεξ[.]αιπ[.]ος Εὐτέειραν καὶ Γλύκην .[.]ιτ[....]αιδρη τὴν ἑτοῖμον
- ου[.....].ισμησε[..]ισματων[
- book 9.5].ινατ[.....]νηνυτω[.....].η[.....]αχηπεπο[.....].[.....]φερεσκο[.ρ[...].οδ[.....].α δειλαίοις
- βλε[φερω...[.....].ακαιτανυ[
- book 9.10 αυτησυ[.....].εται νο[ουπρροσθα[.....]νισηξ[τίθεσθ' α[.....] ἄ]εθλον
- ἐξοι[γληχ[.....]κεῦσί ς' ἥειρα
- book 10 ἐπὴν τὸν ἐξηκοστὸν ἥλιον κάμψης, ᾧ Γρύλλε, Γρύλλε, θνήσκε καὶ τέφρη γίνεο· ὥς τυφλὸς
- οὐπέκεινα τοῦ βίου καμπτήρ· ἥδη γὰρ αὐγὴ τῆς ζοῆς ἀπήμβλυνται.
- book 11 προσφὺς ὅκως τις χοιράδων ἀνηρίτης
- book 12 ἢ χαλκὴν μοι μυῖαν ἢ κύθρην παίζειι ἢ τῆσι μηλάνθησιν ἄμματ' ἐξάπτων τοῦ κεσκίου μοι τὸν
- γέροντα λωβᾶται.
- book 13 ὥς οἰκίην οὐκ ἔστιν εὐμαρέως εὐρεῖν ἄνευ κακῶν ζώουσιν· ὃς δ' ἔχει μεῖον,
- book 13 τοῦτόν τι μέζον τοῦ ἑτέρου δόκει πρήσσειν.